



សៀវភៅមូលដ្ឋានសម្រាប់ចៅក្រមអាស៊ានស្តីពីការប្រកួតប្រជែង

បង្កើតឡើងជាផ្នែកនៃកម្មវិធីអនុវត្តច្បាប់ប្រកួតប្រជែងរបស់ AANZFTA
(AANZFTA Competition Law Implementation Program)

សេដ្ឋកិច្ចសម្រាប់ចៅក្រមនៅក្នុងបរិបទនៃច្បាប់ប្រកួតប្រជែង

1. សេចក្តីផ្តើម

1.1 សៀវភៅមូលដ្ឋាននេះ មានគោលបំណងដើម្បី៖

- a. ធ្វើជាឯកសារផ្នែកលើគោលការណ៍សម្រាប់ការប្រើប្រាស់ដោយសមាជិកតុលាការ ក្នុងរដ្ឋជាសមាជិកនីមួយៗរបស់សមាគមប្រជាជាតិអាស៊ីអាគ្នេយ៍ (អាស៊ាន) (Association of Southeast Asian Nations) ('ASEAN')។
- b. ផ្តល់នូវមត៌កទេសក៍ជាក់ស្តែង និងផ្តល់ព័ត៌មានដល់ចៅក្រម ដោយផ្ដោតលើការប្រឈម និងបញ្ហាដែលជួបប្រទះនៅក្នុងការវាយតម្លៃកំសុតាងសុគតស្មាញពីអ្នកជំនាញក្នុងពេលធ្វើការ និងពិនិត្យសេចក្តីសម្រេចនានាក្រោមច្បាប់ប្រកួតប្រជែងនៅក្នុងរដ្ឋជាសមាជិកអាស៊ាន និង
- c. ជួយក្នុងការអភិវឌ្ឍច្បាប់ប្រកួតប្រជែងពីមុន ដែលបង្កើនភាពច្បាស់លាស់ផ្នែកច្បាប់ លើកកម្ពស់ប្រសិទ្ធភាព និងជំរុញសង្គតិភាព និងភាពអាចព្យាករណ៍បាននៅក្នុងបណ្តារដ្ឋជាសមាជិកអាស៊ាន និងចុងក្រោយ ចូលរួមចំណែកក្នុងការកំណត់គោលនយោបាយការប្រកួតប្រជែងមានលក្ខណៈល្អប្រសើរ។

1.2 សៀវភៅមូលដ្ឋានត្រូវបានបង្កើតឡើងនៅក្នុងបរិបទនៃភាពផ្សេងគ្នា និងដំណាក់កាលខុសៗគ្នានៃការរៀបចំច្បាប់ប្រកួតប្រជែងនៅក្នុងរដ្ឋជាសមាជិកអាស៊ាន។ សៀវភៅនេះមិនមានបំណងផ្តល់ព័ត៌មានជាក់លាក់ទៅតាមប្រទេសនីមួយៗទេ។

1.3 សៀវភៅមូលដ្ឋាននេះត្រូវបានបង្កើតឡើងដោយចៅក្រមនៃតុលាការសហព័ន្ធអូស្ត្រាលី សម្រាប់ចៅក្រមនៅក្នុងរដ្ឋជាសមាជិកអាស៊ាន ដោយសហការយ៉ាងជិតស្និទ្ធជាមួយ OECD។ នេះគឺជាសៀវភៅមួយនៅក្នុងចំណោមសៀវភៅមូលដ្ឋានស្តីពីច្បាប់ប្រកួតប្រជែងជាបន្តបន្ទាប់ដែលត្រូវបានបង្កើតឡើងតាមគំនិតផ្តួចផ្តើមរបស់គណៈកម្មការប្រកួតប្រជែងតំបន់ពាណិជ្ជកម្មសេរីអាស៊ានអូស្ត្រាលីនូវីលេសេឡង់ (ASEAN Australia New Zealand Free Trade Area Competition Committee) ដែលជាផ្នែកមួយនៃកម្មវិធីអនុវត្តច្បាប់ប្រកួតប្រជែង (Competition Law Implementation Program) ('CLIP')។

2. តើសេដ្ឋកិច្ចជាអ្វី ហើយហេតុអ្វីបានជាវាសំខាន់ក្នុងច្បាប់ប្រកួតប្រជែង?

- 2.1 សេដ្ឋកិច្ចអាចត្រូវបានកំណត់ថាជា “វិទ្យាសាស្ត្រសង្គមទាក់ទងនឹងផលិតកម្ម ការចែកចាយ និងការប្រើប្រាស់ទំនិញ និងសេវាកម្ម”។ សេដ្ឋកិច្ចត្រូវបានគេចាត់ទុកថាជាវិទ្យាសាស្ត្រសង្គម ពីព្រោះវាអនុវត្តវិធីសាស្ត្រវិទ្យាសាស្ត្រដើម្បីសិក្សាពីសង្គម និងទំនាក់ទំនងសង្គម។ សេដ្ឋកិច្ចគឺជាឧបករណ៍ដ៏មានឥទ្ធិពលសម្រាប់វាយតម្លៃផលប៉ះពាល់នៃការប្រព្រឹត្ត និងការរៀបចំនៅលើទីផ្សារ។
- 2.2 ការប្រកួតប្រជែងគឺជាគំនិតសេដ្ឋកិច្ច ដែលកំណត់លក្ខណៈដំណើរការទីផ្សារនៃការប្រជែងគ្នារវាងអ្នកលក់ដើម្បីបង្កើនប្រាក់ចំណេញរបស់ខ្លួន ដោយផ្តល់ជូនអ្នកទិញនូវការរួមបញ្ចូលគ្នានូវតម្លៃ គុណភាព និងសេវាកម្មល្អ ជាងការរួមផ្សំគ្នាដែលផ្តល់ដោយអ្នកប្រកួតប្រជែង។
- 2.3 ការដាក់ឱ្យអនុវត្តច្បាប់ប្រកួតប្រជែងផ្តល់ជូនទីផ្សារនូវ “ច្បាប់ល្បែង” ដែលការពារដល់ដំណើរការប្រកួតដោយខ្លួនវា ជាជាងការពារគូប្រកួតប្រជែងនៅក្នុងទីផ្សារ។ តាមរបៀបនេះ ការស្វែងរកការប្រកួតប្រជែងដោយស្មើភាព ឬប្រសិទ្ធភាព អាចចូលរួមចំណែកក្នុងការលើកកម្ពស់សុខុមាលភាពសេដ្ឋកិច្ច ប្រសិទ្ធភាព និងកំណើនសេដ្ឋកិច្ច និងការអភិវឌ្ឍ។
- 2.4 សុខុមាលភាពគឺជាគំនិតស្តង់ដារមួយដែលត្រូវបានប្រើប្រាស់នៅក្នុងសេដ្ឋកិច្ច ដែលរួមបញ្ចូលសុខុមាលភាព (ឬអតិរេក) នៃក្រុមផ្សេងៗគ្នានៅក្នុងសេដ្ឋកិច្ច។ នៅក្នុងឧស្សាហកម្មមួយ សុខុមាលភាពអាចធ្វើការវាស់វែងដោយអតិរេកសរុប ដែលជាផលបូកនៃអតិរេកអតិបិដន (ភាពខុសគ្នារវាងអតិបិដនទាំងអស់ចង់ចំណាយសម្រាប់ផលិតផលមួយ និងតម្លៃពិតប្រាកដដែលពួកគេត្រូវចំណាយលើផលិតផលនោះ) និងអតិរេកអ្នកផលិត (ផលបូកនៃប្រាក់ចំណេញទាំងអស់ដែលអ្នកផលិតទទួលបាននៅក្នុងឧស្សាហកម្ម)។ វិធានការវាស់វែងនៃសុខុមាលភាពបែបនេះ គឺជាគំនិតស្តង់ដារក្នុងការវាយតម្លៃផលប៉ះពាល់នៃការប្រព្រឹត្ត និងការរៀបចំនៅលើទីផ្សារ។
- 2.5 នៅក្នុងបរិបទនៃច្បាប់ប្រកួតប្រជែង សេដ្ឋកិច្ចផ្តល់នូវក្របខ័ណ្ឌយ៉ាងម៉ត់ចត់សម្រាប់វិភាគទីផ្សារ និងឥទ្ធិពលនៃការប្រព្រឹត្តលើទីផ្សាររួមមាន (ផលប៉ះពាល់នៃ) ការប្រព្រឹត្តឯកតោគាគី ឬដែលមានការសម្របសម្រួលរបស់អ្នកចូលរួមទីផ្សារ (ផលប៉ះពាល់នៃការប្រកួតប្រជែង)។ ការវិភាគសេដ្ឋកិច្ចអាចជាឧបករណ៍មានប្រយោជន៍ផងដែរក្នុងការកំណត់ និងវាយតម្លៃអង្គហេតុពាក់ព័ន្ធក្នុងករណីប្រកួតប្រជែង។ នៅជុំវិញពិភពលោក ភស្តុតាងសេដ្ឋកិច្ច ជាញឹកញាប់ត្រូវបានផ្តល់ឱ្យដោយអ្នកជំនាញសេដ្ឋកិច្ចក្នុងនាមគូភាគីនៅក្នុងករណីច្បាប់ប្រកួតប្រជែង។
- 2.6 ភស្តុតាងសេដ្ឋកិច្ចអាចជួយដល់គុណភាព ដោយពន្យល់ និងអនុវត្តគំនិតសេដ្ឋកិច្ចដែលអាចត្រូវបានបង្កប់នៅក្នុងច្បាប់ប្រកួតប្រជែងដូចជា៖
 - a. ការប្រកួតប្រជែង ពោលគឺការប្រជែងគ្នាទៅលើតម្លៃ គុណភាព សេវាកម្ម និងអចរផ្សេងៗទៀតនៃតម្លៃ ជូនអ្នកប្រើប្រាស់ដើម្បីសម្រេចគោលបំណងអាជីវកម្ម ដូចជាការប្រាក់ចំណេញឱ្យបានច្រើនបំផុត។
 - b. សុខុមាលភាព រួមទាំងតម្លៃតាមការចូលចិត្ត សុខុមាលភាព និងចំណូលចិត្ត-ការពេញចិត្ត និង
 - c. ប្រសិទ្ធភាព គឺប្រសិទ្ធភាពមិនប្រែប្រួល (កម្រិតប្រសិទ្ធភាពនៅពេលណាមួយ ដោយផ្តោតលើផលិតផល ដំណើរការ ឬសមត្ថភាពដែលមានស្រាប់) និងប្រសិទ្ធភាពស្វាហាប់ (កម្រិតប្រសិទ្ធភាពតាមពេលកន្លងទៅ នៅពេលការផ្លាស់ប្តូរនេះ ឆ្លងកាត់ការបញ្ចូលរបៀបថ្មី ដែលនាំឱ្យមានផលិតផលថ្មី ដំណើរការ ឬសមត្ថភាពប្រសើរជាង)។ ប្រសិទ្ធភាពមិនប្រែប្រួលទាំងពីរប្រភេទនេះ គឺការបែងចែកធនធានដែលមាន ដល់តម្លៃខ្ពស់បំផុតរបស់ខ្លួន (ប្រសិទ្ធភាពបែងចែក) និងការបង្កើនលទ្ធផលពីធនធានដែលមានឱ្យបានច្រើនបំផុតនៅក្នុងតម្លៃទាបបំផុត (ប្រសិទ្ធភាពផលិតភាព)។



2.7 ការប្រកួតប្រជែងអាចលើកកម្ពស់ទាំងសុខុមាលភាព និងប្រសិទ្ធភាព តាមរយៈការបង្កើនតម្លៃ និងលើកទឹកចិត្តដល់ការបែងចែក និងការប្រើប្រាស់ធនធាន។ គំនិតសេដ្ឋកិច្ចទាំងនេះ ជាទូទៅគាំទ្រ និងជូនដំណឹងអំពីគោលបំណងនៃច្បាប់ប្រកួតប្រជែង។

3. ន័យនៃសេដ្ឋកិច្ច និងគំនិតសម្រាប់វាយតម្លៃការប្រកួតប្រជែង

- 3.1 នៅក្នុងទីផ្សារមានអ្នកទិញ និងអ្នកលក់ដែលធ្វើប្រតិបត្តិការទំនិញ និងសេវាកម្ម។ ទីផ្សារគឺជាទីលានប្រជែងគ្នា ឬទីលានសក្តានុពលនៃការប្រជែងគ្នារវាងអ្នកលក់ និងអ្នកលក់ដើម្បីលក់ផលិតផល ឬសេវាកម្មរបស់ខ្លួន។ ប្រសិនបើអ្នកលក់ដំឡើងតម្លៃ (ទាក់ទងនឹងថ្លៃដើម) នៃផលិតផល ឬសេវាកម្ម ប្រាក់ចំណេញសម្រាប់រាល់គ្រឿងដែលបានលក់នឹងកើនឡើង ក៏ប៉ុន្តែការលក់ទៅឱ្យអតិថិជនជាក់លាក់អាចនឹងបាត់បង់ ប្រសិនបើពួកគេមិនមានបំណងក្នុងការទិញផលិតផល ឬសេវាកម្មនោះក្នុងតម្លៃដែលបានដំឡើង ហើយបែរជាប្តូរទៅអ្នកលក់ផលិតផល ឬសេវាកម្មផ្សេងទៀត។
- 3.2 ការអនុវត្តនៃការបង្កើតទីផ្សារពាក់ព័ន្ធ ដែលគេហៅថាជានិយមន័យទីផ្សារ ផ្តល់នូវក្របខ័ណ្ឌវិភាគសម្រាប់ការសាកសួរចុងក្រោយថា តើការប្រព្រឹត្ត ឬប្រតិបត្តិការជាក់លាក់ណាមួយ ទំនងជាបង្កើតផលប៉ះពាល់ប្រឆាំងនឹងការប្រកួតប្រជែងដែរឬទេ។
- 3.3 ទីផ្សារអាចត្រូវបានកំណត់ថាមានជាប់ទាក់ទងនឹងផលិតផល និងវិមាត្រភូមិសាស្ត្រ រួមទាំងការពិចារណាលើការជំនួសផ្នែកសេដ្ឋកិច្ចមានក្នុងការផ្គត់ផ្គង់ និងតម្រូវការ។ វិមាត្រផលិតផល កំណត់ផលិតផលប្រកួតប្រជែងខុសគ្នាដែលត្រូវបានគេចាត់ទុកថាមាននៅក្នុងទីផ្សារដូចគ្នា។ ឧទាហរណ៍ ទីប្រជុំជនមួយអាចមានហាងកីហ្សាតែមួយប៉ុណ្ណោះ ក៏ប៉ុន្តែនេះទំនងជាមិនមានភាពផ្តាច់មុខទេ ពីព្រោះប្រសិនបើហាងនេះដំឡើងថ្លៃរបស់ខ្លួន នោះអតិថិជនអាចប្តូរទៅប៊ែរហ្គើរ ឬហាងកីហ្សារបស់ទីក្រុងជិតខាងអាចពង្រីកតំបន់ចែកចាយរបស់ខ្លួន។ ប្រសិនបើការជំនួសប៊ែរហ្គើរ និង/ឬអ្នកលក់កីហ្សានៅតាមទីប្រជុំជនផ្សេងទៀត រារាំងម្ចាស់ហាងកីហ្សាពីការដំឡើងថ្លៃគួរឱ្យកត់សម្គាល់ ផលិតផល ហើយអ្នកលក់ទាំងនោះនឹងត្រូវដាក់បញ្ចូលទៅក្នុងទីផ្សារ ដែលគេហៅថាទីផ្សារពាក់ព័ន្ធ។
- 3.4 អំណាចទីផ្សារ គឺជាគោលគំនិតស្នូលមួយទៀតនៅក្នុងច្បាប់ប្រកួតប្រជែង និងផ្នែកសេដ្ឋកិច្ច។ ជាទូទៅ អំណាចទីផ្សារត្រូវបានកំណត់ថាជាសមត្ថភាពរបស់ក្រុមហ៊ុនក្នុងការទ្រទ្រង់តម្លៃពីលើ ឬកម្រិតគុណភាពពីក្រោមកម្រិតប្រកួតប្រជែង។ អត្ថប្រយោជន៍នៃអំណាចទីផ្សារ ផ្តល់នូវការលើកទឹកចិត្តដ៏រឹងមាំសម្រាប់ក្រុមហ៊ុនដើម្បីប្រកួតប្រជែងទទួលបានវា។ អំណាចទីផ្សារអាចទទួលបានចែករំលែក និងប្រើប្រាស់ដោយមិនបំពានលើច្បាប់ប្រកួតប្រជែង។ ច្បាប់ប្រកួតប្រជែង ជាទូទៅមានជាប់ពាក់ព័ន្ធនៅពេលដែលអំណាចទីផ្សារត្រូវបានទទួល រក្សា និង/ឬត្រូវបានប្រើក្នុងវិធីប្រឆាំងនឹងការប្រកួតប្រជែងប៉ុណ្ណោះ។
- 3.5 កម្រិតនៃអំណាចទីផ្សាររបស់ក្រុមហ៊ុន មិនងាយស្រួលនៅក្នុងការវាស់វែងដោយគ្មានភាពលម្អៀងទេ។ ចំណែកទីផ្សារ ជាញឹកញាប់មានភាពងាយស្រួលក្នុងការវាស់វែង ហេតុដូច្នេះហើយ ពេលខ្លះត្រូវបានប្រើជាសូចនាករ ឬការផ្តល់សិទ្ធិសម្រាប់អំណាចទីផ្សារ។ ទោះយ៉ាងណាក៏ដោយ គួរយកចិត្តទុកដាក់ទៅលើវិធីសាស្ត្រនេះ ដោយហេតុថា ចំណែកទីផ្សារអាចផ្តល់ជារូបភាពមិនពេញលេញ ឬបណ្តោះអាសន្នតែប៉ុណ្ណោះ អំពីអំណាចទីផ្សាររបស់ក្រុមហ៊ុន។ កត្តាពាក់ព័ន្ធផ្សេងទៀត រួមមាន៖
 - a. ឧបសគ្គចំពោះការចូល និង/ឬការពង្រីក ពេលគឺភាពងាយស្រួលដែលដៃគូប្រកួតប្រជែងថ្មីអាចចូល ឬគូប្រជែងដែលមានស្រាប់អាចពង្រីកចូលទៅក្នុងទីផ្សារ ប្រសិនបើតម្លៃនៅក្នុងទីផ្សារកើនឡើងខ្ពស់ជាងកម្រិតប្រកួតប្រជែង។ លទ្ធភាពនៃក្រុមហ៊ុនថ្មីចូលក្នុងទីផ្សារនេះ ឬការពង្រីកគូប្រជែងបច្ចុប្បន្នកំពុងរារាំង ឬធ្វើឱ្យមានការលំបាកសម្រាប់ក្រុមហ៊ុនក្នុងការគិតថ្លៃខ្ពស់ជាងកម្រិតប្រកួតប្រជែង។ ហេតុដូច្នេះហើយ ប្រសិនបើឧបសគ្គចំពោះការចូល និងការពង្រីកមានកម្រិតទាប នោះក្រុម



ហ៊ុនដែលកំពុងកាន់អំណាចនឹងមិនអាចអនុវត្តអំណាចទីផ្សារប្រកបដោយនិរន្តរភាពបានទេ បើទោះបីជាពួកគេមានចំណែកទីផ្សារជំរក់ដោយ។

- b. អំណាចជំទាស់របស់ (អ្នកទិញ) គឺជាកម្លាំងចរចររបស់អ្នកទិញក្នុងការចរចរជាមួយអ្នកលក់។ សមត្ថភាពរបស់អ្នកទិញក្នុងការចរចរជាមួយអ្នកលក់ ឧទាហរណ៍ ដោយសារទំហំរបស់អ្នកទិញ សារៈសំខាន់ពាណិជ្ជកម្មរបស់អ្នកលក់ ឬសមត្ថភាពផ្គត់ផ្គង់ខ្លួនឯង ឬឧបត្ថម្ភការចូលថ្មីរបស់អ្នកលក់ផ្សេងទៀត ដើរតួជាកម្លាំងជាក់វិន័យ និងលើកកម្ពស់ឥរិយាបថប្រកួតប្រជែងនៅខាងអ្នកលក់។
- c. បទប្បញ្ញត្តិសេដ្ឋកិច្ចអាចជាកត្តាពាក់ព័ន្ធនៅក្នុងវិស័យ ជាឧទាហរណ៍ តម្លៃ និង/ឬកម្រិតគុណភាពស្ថិតនៅក្រោមការគ្រប់គ្រងដោយនិយតកររដ្ឋាភិបាល។ តក្កានេះ អាចកំណត់វិសាលភាពដែលក្រុមហ៊ុនអាចទាញយកផលចំណេញពីទីផ្សាររបស់ខ្លួន និង
- d. ចរិតលក្ខណៈរបស់ក្រុមហ៊ុន និងទីផ្សារជាក់លាក់ រួមទាំងការទាក់ទងនឹងរចនាសម្ព័ន្ធទីផ្សារសមស្របផងដែរ។

4. គំរូសេដ្ឋកិច្ចសម្រាប់ការវាយតម្លៃផលប៉ះពាល់នៃការប្រកួតប្រជែង

- 4.1 អ្នកសេដ្ឋកិច្ចតែងតែប្រើគំរូសេដ្ឋកិច្ច ដើម្បីពន្យល់អំពីពិភពពិតប្រាកដតាមរយៈការធ្វើឱ្យសាមញ្ញ និងការធ្វើអូប៊ិយកម្មមួយចំនួន។ មានគំរូទីផ្សារសេដ្ឋកិច្ចផ្សេងៗគ្នាដែលអាចយកប្រើ សម្រាប់ការវាយតម្លៃផលប៉ះពាល់នៃការប្រកួតប្រជែង។ គំរូដែលសមរម្យនឹងពឹងផ្អែកលើអង្គហេតុនៃករណីជាក់លាក់។ គំរូទីផ្សារសេដ្ឋកិច្ចមួយជួនចំនួនបួន ដែលខុសគ្នាទាក់ទងនឹងចំនួននៃការប្រកួតប្រជែងដែលកើតឡើងនៅក្នុងទីផ្សារ មានពិពណ៌នាលម្អិតបន្ថែមទៀតខាងក្រោម។
- 4.2 គំរូនៃការប្រកួតប្រជែងដ៏ល្អឥតខ្ចោះ (សម្មតិកម្ម) ពិពណ៌នាអំពីរចនាសម្ព័ន្ធទីផ្សារមួយ ដែលការប្រកួតប្រជែងស្ថិតនៅក្នុងកម្រិតខ្ពស់បំផុតដែលអាចធ្វើទៅបាន។ វាត្រូវបានកំណត់ដោយលក្ខខណ្ឌទីផ្សារឧត្តមគតិជាច្រើន ឧទាហរណ៍ រួមមានព័ត៌មានល្អឥតខ្ចោះ អាចរកបានសម្រាប់អតិថិជន និងអ្នកផលិតទាំងអស់ មិនមានឧបសគ្គចូល ឬចេញ ហើយមានអ្នកទិញ និងអ្នកលក់ទំនិញ ឬសេវាកម្មដែលមានលក្ខណៈដូចគ្នា ដែលទាំងអស់គ្នាធ្វើសកម្មភាពសមហេតុផលល្អឥតខ្ចោះ។ នៅក្នុងគំរូនេះ មិនមានក្រុមហ៊ុនណាមួយដែលមានអំណាចទីផ្សារខ្លាំង ឬសមត្ថភាពក្នុងការដាក់ឥទ្ធិពលលើតម្លៃទេ។ គំរូនេះបង្កើតលទ្ធផលល្អប្រសើរ ទាក់ទងនឹងសុខុមាលភាព និងប្រសិទ្ធភាព ហើយជាគោលសម្រាប់ការវាយតម្លៃផលប៉ះពាល់នៃការប្រព្រឹត្តនៅក្នុងរចនាសម្ព័ន្ធ ទីផ្សារដែលមានការប្រកួតប្រជែងមិនល្អឥតខ្ចោះ។
- 4.3 គំរូនៃការប្រកួតប្រជែងផ្តាច់មុខ ក៏ទទួលបានអ្នកទិញ និងអ្នកលក់មួយចំនួនធំដែរ ដែលអាចចូល និងចេញបានយ៉ាងងាយស្រួល ក៏ប៉ុន្តែផលិតផលក្នុងគំរូនេះមិនមានលក្ខណៈដូចគ្នាទេ។ ភាពខុសគ្នានៃផលិតផល អនុញ្ញាតឱ្យក្រុមហ៊ុនអនុវត្តអំណាចទីផ្សារមួយចំនួន និងធ្វើការសម្រេចចិត្តតម្លៃឯករាជ្យ ដែលអាចនាំឱ្យឡើងតម្លៃខ្ពស់ ឬសមត្ថភាពមិនដំណើរការ បើប្រៀបធៀបនឹងស្ថានភាពនៃការប្រកួតប្រជែងដ៏ល្អឥតខ្ចោះ។
- 4.4 នៅក្នុងគំរូពហុធិភាព ដែលមានតែអ្នកលក់តែពីរឬបីនាក់ដែលមានទំហំធំប៉ុណ្ណោះ។ ក្រុមហ៊ុនទាំងនេះដឹង ហើយគិតពីសកម្មភាព និងប្រតិកម្មរវាងទុករបស់ខ្លួនម្នាក់ៗ នៅពេលធ្វើការកំណត់តម្លៃ និងការសម្រេចចិត្តប្រកួតប្រជែងផ្សេងទៀត។ ក្រុមហ៊ុននៅក្នុងទីផ្សារពហុធិភាព គឺពឹងផ្អែកគ្នាទៅវិញទៅមក។ នៅក្នុងស្ថានភាពពហុធិភាព កម្រិតនៃការប្រកួតប្រជែងអាចមានភាពខុសគ្នាច្រើន អាស្រ័យសំខាន់លើកាលៈទេសៈជាក់លាក់នៃទីផ្សារ។ អ្នកលក់អាចប្រកួតប្រជែងខ្លាំង ឬក្រុមហ៊ុននីមួយៗអាចមាន



អំណាចទីផ្សារយ៉ាងច្រើន និងមានសមត្ថភាពក្នុងការប្រាស្រ័យទាក់ទងគ្នាដោយស៊ីសង្វាក់គ្នាយ៉ាងស្ងាត់ស្ងៀម ដោយរួមបញ្ចូលគ្នា រវាងអំណាចទីផ្សារដើម្បីជំរុញតម្លៃឱ្យឡើងថ្លៃ និងប្រាក់ចំណេញរហូតដល់មានការបំផ្លាញដល់ប្រសិទ្ធភាព និងសុខុមាលភាព (និងអ្នកប្រើប្រាស់)។ ជាលទ្ធផល លទ្ធផលពហុធាតុ អាចមើលទៅស្រដៀងគ្នានឹងការប្រកួតប្រជែងផ្តាច់មុខដែរ។

- 4.5 នៅក្នុងគំរូផ្តាច់មុខ មានតែអ្នកលក់ម្នាក់ប៉ុណ្ណោះដែលមានការគ្រប់គ្រងប្រកបដោយប្រសិទ្ធភាពលើទីផ្សារទាំងមូល។ អ្នកលក់នោះ អាចប្រើអំណាចទីផ្សារផ្តាច់មុខរបស់ខ្លួនដើម្បីរក្សាតម្លៃ និងប្រាក់ចំណេញលើសពីកម្រិតដែលមានប្រសិទ្ធភាព ហើយដើម្បីផលិត តិចជាងចំនួនដ៏ប្រសើរបំផុត។ ច្បាប់ប្រកួតប្រជែង ជាទូទៅមិនហាមឃាត់ភាពផ្តាច់មុខដោយខ្លួនឯងនោះទេ គឺហាមឃាត់តែការប្រើ ប្រាស់តួនាទីគ្របដណ្តប់ដើម្បីធ្វើឱ្យអន្តរាយដល់ការប្រកួតប្រជែងប៉ុណ្ណោះ។ ច្បាប់ប្រកួតប្រជែងក៏អាចរារាំងការធ្វើអាជីវកម្មផ្តាច់មុខ ពីការបង្កើតលទ្ធផលនៃប្រតិបត្តិការ (ការរួមបញ្ចូលគ្នា ឬការទិញយក) ឬការប្រព្រឹត្តប្រឆាំងនឹងការប្រកួតប្រជែងផងដែរ។
- 4.6 ច្បាប់ប្រកួតប្រជែងផ្តោតសំខាន់លើការប្រព្រឹត្តរបស់ក្រុមហ៊ុនដែលប្រកបអាជីវកម្មក្នុងទីផ្សារពហុធាតុ ឬទីផ្សារផ្តាច់មុខ។ នេះគឺ ដោយសារតែក្រុមហ៊ុនដែលប្រតិបត្តិការនៅក្នុងទីផ្សារប្រភេទនេះ មានសក្តានុពលខ្ពស់បំផុតក្នុងការប្រើប្រាស់អំណាចទីផ្សាររបស់ ខ្លួនដើម្បីធ្វើឱ្យអន្តរាយដល់ការប្រកួតប្រជែង។

5. ការវាយតម្លៃផលប៉ះពាល់នៃការប្រកួតប្រជែង

- 5.1 ការវាយតម្លៃផលប៉ះពាល់នៃការប្រកួតប្រជែង ជាទូទៅមិនចាំបាច់នៅក្នុងករណីកាតែល (ក្រុមហ៊ុនអន្តរជាតិផ្តាច់មុខ) ទេ ពីព្រោះ កិច្ចព្រមព្រៀងកាតែល ជាទូទៅត្រូវបានចាត់ទុកថាជាការរំលោភបំពានដ៏ធ្ងន់ធ្ងរបំផុតទៅលើច្បាប់ប្រកួតប្រជែង ហើយជាទូទៅ ត្រូវបានហាមឃាត់ដោយមិនចាំបាច់គិតពីផលប៉ះពាល់ជាក់លាក់របស់កាតែលនោះទេ។ កាតែលស្ទើរតែធ្វើឱ្យអតិថិជនរងគ្រោះ ជានិច្ចដោយការដំឡើងថ្លៃ និងការរឹតត្បិតការផ្គត់ផ្គង់ ដូច្នោះធ្វើឱ្យទំនិញ និងសេវាកម្មមិនអាចមានទាំងស្រុង សម្រាប់អ្នកទិញមួយ ចំនួន និងធ្វើឱ្យមានតម្លៃឡើងខ្ពស់ដែលមិនចាំបាច់សម្រាប់អ្នកទិញផ្សេងទៀត។
- 5.2 ផ្ទុយទៅវិញ ការវាយតម្លៃអំពីផលប៉ះពាល់នៃការប្រកួតប្រជែង ជាទូទៅចាំបាច់ត្រូវមាននៅក្នុងការពិចារណាលើទម្រង់នៃការប្រព្រឹត្ត ឬការរៀបចំផ្សេងទៀត (មិនមែនកាតែល) ជាពិសេស ក្នុងការពិចារណាលើការអនុម័តលើការដាក់បញ្ចូលគ្នា និងការទិញយក ក្នុងការវាយតម្លៃកិច្ចព្រមព្រៀងនានាដែលអាចកាត់បន្ថយខ្លាំងនូវការប្រកួតប្រជែង និងក្នុងការវាយតម្លៃករណីការរំលោភបំពានលើ តួនាទីគ្របដណ្តប់ ដែលក្នុងនោះ ការរកឃើញនូវទទួលខុសត្រូវ ជាធម្មតាត្រូវឱ្យមានទាំងកម្រិតដ៏ធំនៃអំណាចទីផ្សារ ព្រមទាំង គោលដៅ ឬផលប្រឆាំងនឹងការប្រកួតប្រជែង។
- 5.3 ក្នុងការវាយតម្លៃផលប៉ះពាល់នៃការប្រកួតប្រជែង ជាទូទៅអ្នកសេដ្ឋកិច្ចផ្តោតលើស្ថានភាពនៃការប្រកួតប្រជែងនៅក្នុងទីផ្សារទាំង មូល ជាជាងឥទ្ធិពលនៃការប្រព្រឹត្តទៅលើគុណភាពប្រកួតប្រជែងជាក់លាក់។ ការពាក់ព័ន្ធជាពិសេសកំពុងពិចារណាថាតើការប្រព្រឹត្តនោះ បង្កើត បង្កើន ឬរក្សាអំណាចទីផ្សារនៅលើទីផ្សារដែរឬទេ ឧទាហរណ៍ បង្កើនឧបសគ្គចំពោះការចូល និងការពង្រីក ឬមិនរាប់បញ្ចូល គុណភាពនៃការប្រកួតប្រជែងប្រកបដោយប្រសិទ្ធភាពនៅក្នុងទីផ្សារ។ មានតែស្ថានភាពច្រើនដែលអាចមានប្រយោជន៍ក្នុងការវាយតម្លៃ ផលប៉ះពាល់នៃការប្រកួតប្រជែង ដែលរួមមាន៖
 - a. ការធ្វើតេស្ត ‘ដោយមាន ឬគ្មាន’ ដែលប្រៀបធៀបស្ថានភាពដែលអាចមានការប្រកួតប្រជែងនៅក្នុងទីផ្សារ ជាមួយនឹងការ ប្រព្រឹត្តដែលបានធ្វើតេស្ត ទៅនឹងស្ថានភាពនៃការប្រកួតប្រជែងនៅក្នុងទីផ្សារនោះ ដោយគ្មានការប្រព្រឹត្តដែលបានធ្វើតេស្ត។
 - b. ការធ្វើតេស្ត ‘ការប្រើប្រាស់ធនធានប្រកបដោយគ្មានការប្រុងប្រយ័ត្ន និងគ្មានប្រសិទ្ធភាព’ ដែលចោទសួរថាតើការប្រព្រឹត្តដែល



ASEAN-Australia-New Zealand Free Trade Area (AANZFTA)
Economic Cooperation Support Program (AECSF)

បានធ្វើតេស្ត នឹងនៅតែមានការប្រើប្រាស់ធនធានប្រកបដោយគ្មានការប្រុងប្រយ័ត្ន និងគ្មានប្រសិទ្ធភាពដែរឬទេ ដោយគ្មាន
គោលបំណង ឬផលប៉ះពាល់ការប្រឆាំងនឹងការប្រកួតប្រជែងណាមួយ និង

c. ការធ្វើតេស្ត ‘ជាដៃគូប្រកួតប្រជែងដែលមានប្រសិទ្ធភាព’ ដែលចាត់ទុកថាការប្រព្រឹត្តិដែលបានធ្វើតេស្ត មុខជាមិនរាប់បញ្ចូល
ទាំងគូប្រកួតប្រជែងដែលយ៉ាងហោចណាស់មានប្រសិទ្ធភាព ដូចក្រុមហ៊ុនដែលចូលរួមក្នុងការប្រព្រឹត្តិដែលបានធ្វើតេស្ត
ក្នុងលំនាំមួយដែលធ្វើឱ្យខូចខាតដល់ការប្រកួតប្រជែងនៅលើទីផ្សារទាំងមូល។

5.4 ការអនុវត្តនៃការធ្វើតេស្តខាងលើដើម្បីវាយតម្លៃពីផលប៉ះពាល់នៃការប្រកួតប្រជែងគឺមិនដែលស្រួលឡើយ ហើយអាចទាមទារឱ្យមាន
ការវិភាគសេដ្ឋកិច្ច និងភស្តុតាងអ្នកជំនាញ។ ឧទាហរណ៍ ក្នុងការអនុវត្តការធ្វើតេស្ត ‘ដោយមាន ឬគ្មាន’ ចំពោះការអនុម័តការរួម
បញ្ចូលគ្នា វាមិនអាចធ្វើទៅរួចទេក្នុងការសន្មតថាស្ថានភាពប្រកួតប្រជែងបច្ចុប្បន្ននៅក្នុងទីផ្សារនឹងត្រូវបានរក្សាទុក ‘ដោយគ្មាន’
ការរួមបញ្ចូលគ្នា។ នៅក្នុងការអនុម័តការរួមបញ្ចូលគ្នារបស់ប្រទេសអូស្ត្រាលីនាពេលថ្មីៗនេះ ពាក់ព័ន្ធនឹងសេវាកម្មដឹកទំនិញតាម
សមុទ្រ វាត្រូវបានគេរកឃើញថាបើគ្មានការរួមបញ្ចូលគ្នាទេនោះ គោលដៅរបស់សេវាកម្មដឹកជញ្ជូនទំនិញដែលមានស្រាប់នឹងត្រូវ
បញ្ឈប់ ហើយអ្នកទិញអនាគតក្នុងករណីណាក៏ដោយ មុខជាអាចធានាការពាររាល់កិច្ចសន្យាអតិថិជន ដែលធ្វើឱ្យសេវាកម្មដឹក
ជញ្ជូនអាចបិតបេរបាន។ ក្នុងកាលៈទេសៈទាំងនេះ ការរួមបញ្ចូលគ្នាត្រូវបានអនុម័តលើលក្ខខណ្ឌ ការប្តេជ្ញាចិត្ត និងការសន្យាដើម្បី
កាត់បន្ថយផលប៉ះពាល់ប្រឆាំងនឹងការប្រកួតប្រជែង។

5.5 វាចាំបាច់ក្នុងការពិចារណាលើឥទ្ធិពលនៃការប្រកួតប្រជែង ដោយចងចាំពីច្បាប់ដែលត្រូវអនុវត្ត និងគោលបំណងនៃច្បាប់នោះ។
ការវិភាគ និងភស្តុតាងសេដ្ឋកិច្ច អាចជួយក្នុងការបង្ហាញពីផលប៉ះពាល់លើការប្រកួតប្រជែង និងលទ្ធផលទីផ្សារនៃការប្រព្រឹត្តិ
ឬការរៀបចំនានាដែលកំពុងត្រូវពិចារណា។ ទន្ទឹមគ្នានឹងពេលនេះដែរ វាជាការសំខាន់ណាស់ដែលមិនត្រូវអនុញ្ញាតឱ្យកំនិតបច្ចេក
ទេសសេដ្ឋកិច្ច ដាក់ជំនួសកាសានៃច្បាប់ឡើយ។

6. ប្រភពព័ត៌មានពាក់ព័ន្ធ

6.1 ធនធានខាងក្រោម ផ្តល់ព័ត៌មានបន្ថែមទាក់ទងនឹងនីតិវិធីនៅក្នុងបរិបទនៃច្បាប់ប្រកួតប្រជែង។ ឯកសារនេះប្រើជាឯកសារយោងទូទៅដ៏មានប្រយោជន៍ សម្រាប់ចៅក្រមនៅក្នុងរដ្ឋជាសមាជិកអាស៊ាន៖

- a. OECD [អនុសាសន៍របស់ក្រុមប្រឹក្សា OECD ទាក់ទងនឹងសកម្មភាពដែលមានប្រសិទ្ធភាពប្រឆាំងនឹងក្រុមចលនាកាតែល](#) ឆ្នាំ១៩៩៨
- b. Massimo Motta [គោលនយោបាយប្រកួតប្រជែង ទ្រឹស្តី និងការអនុវត្ត](#) ឆ្នាំ២០០៤
- c. គោលនយោបាយតុល្យលរបស់ OECD ស្តីពីការប្រកួតប្រជែង (OECD Competition Policy Roundtables) ឧបសគ្គក្នុងការចូល ឆ្នាំ២០០៥
- d. OECD Competition Policy Roundtables [ការកំណត់បរិមាណនៃការបង្កគ្រោះថ្នាក់ដល់ការប្រកួតប្រជែង ដោយគុណភាពជាតិ និងភ្នាក់ងារប្រកួតប្រជែង](#) ឆ្នាំ២០១១
- e. OECD Competition Policy Roundtables និយមន័យទីផ្សារ ឆ្នាំ២០១២
- f. OECD [សទ្ទានុក្រមនៃពាក្យស្ថិតិ](#)
- g. បណ្តាញការប្រកួតប្រជែងអន្តរជាតិ (International Competition Network) [ការបណ្តុះបណ្តាលលើតម្រូវការ](#) រួមមានគំរូស្តីពី [អំណាចទីផ្សារ ផលប៉ះពាល់នៃការប្រកួតប្រជែង](#) និង [សេដ្ឋកិច្ចនៃតួនាទីគ្របដណ្តប់](#)